

صدر رشید
پی اچ-ڈی سکار

نوآبادیاتی پس منظر میں ”ابن الوقت“ کا مطالعہ

Novel is grand text and can be interpreted from many angles. It has the potential to absorb the spirit of its age. In this regard "Ibnul Waqt" by Nazir Ahmad is a representative novel. The article makes a Postcolonial study of "Ibnul Waqt". Postcolonial study widens our horizon to appreciate and interpret a text.

یورپ میں نشانہ اثناہ کے بعد سے جس انسان مرکز اور عقل پرست رویوں کے تحت ایک نئے دور کا آغاز ہوا اسے اصطلاحاً جدیدیت (Modernity) کی تحریک کہتے ہیں۔ اس اصطلاح نے کافی انتشار پیدا کیا ہے اور مختلف بلکہ متضاد معنی میں بھی استعمال کی جاتی ہے۔ بیسویں صدی میں اس عقل پرستی اور حجتیت والے رویے کے خلاف یورپ ہی سے مختلف سلطھوں پر آواز یں بلند ہونا شروع ہوئی، اسے بھی جدیدیت کہا جاتا ہے۔ ظاہر یہ دونوں قسم کی جدیدیت متضاد عناسر کی حامل ہے، مگر اپنی روح میں چند باتوں کو پھوڑ کر یہ ایک ہی پیزہ ہے۔

ما بعد جدیدیت ایک دور کا عبوری نام ہے۔ اس دور کی شکل و صورت ابھی پوری طرح نکھر کر سامنے نہیں آئی۔ کم از کم اتنی بات تو طے ہے کہ یہ دور جدیدیت کے دور سے مختلف ضرور ہے اور جدیدیت کی بنیادی روح سے اس میں انحراف موجود ہے:

”جدیدیت نے مذہب کے بجائے عقليت، برادری کے بجائے انفرادیت، روحانیت کے بجائے مادیت، مابعد الطبعیات کے بجائے سائنس اور ترقی کو ترجیح دی جبکہ ما بعد جدیدیت نے تاریخ اور سماجیاتی کے بجائے ثقافتی مطالعات کو زیادہ اہم قرار دیا،“

اس بدلتے ہوئے دور میں مصنف کے بجائے قاری نے زیادہ اہمیت حاصل کر لی ہے۔ اب نیکسٹ کی بجائے کنکٹ زیادہ اہمیت کا حامل ہے کیونکہ اس طرح پوری تہذیب اور معاشرہ کا احاطہ مکلن ہو جاتا ہے۔ اس کا اطلاق صرف نئے متون پر ہی نہیں ہوا بلکہ ما پھی کے متون کا مطالعہ بھی از سر نو اپنی خطوط پر کیا گیا۔ اس ضمن میں سب سے اہم کام ایڈورڈ سعید کا ہے۔ ان کی دو کتابیں (ثقافت اور سامراج) Culture and Imperialism اور Orientalism نے مباحثہ کو جنم دیا۔

ایڈورڈ سعید کے مطابق نشانہ اثناہ کے بعد یورپ میں مخصوص حالات کے پیش نظر ”شرق“ کا تصور ابھارا گیا۔ مشرق سے نہ سمجھ آنے والا حسن وابستہ کیا گیا۔ مشرق کو ایک معروض کے طور پر پیش کیا گیا جس کا مطالعہ درکار تھا۔ دانشورانہ سلطھ پر یہ کام زبان، ادب، تاریخ، فلسفہ، غرض بہت سے شعبوں میں کیا گیا۔ مغرب نے اپنے لیے ایک ”دُگر“ (Other) پیدا کیا۔ اس ”مشرقیت“ کے ذریعے مغرب نے قوت اور شناخت حاصل کرنا چاہی۔ اس طرح شرق پسندی درحقیقت ”دُگر“ اور ”ہم“ کا تنازعہ ہے۔ جس کا عملی

اظہار نوآبادیوں کی صورت میں ہوا۔

اسی پس مظہر میں ایڈورڈ سعید نے ”ثقافت اور سامراج“ میں انگریزی ناول، بالخصوص کانزٹ اور جین آسٹن کا مطالعہ کیا۔ ایڈورڈ سعید کے بقول ایک مخصوص ثقافت کو فروغ دینا اور مختلف ثقافتوں کو پروان چڑھانا سامراجی ایجنسی ہوتا ہے۔ وہ اس بات پر حیرت زدہ ہیں کہ انگریزی ناول میں انگریزی اور ”دیگر“ ثقافت اتنے زور دار طریقے سے پیش کی گئی ہے کہ جسے نظر انداز نہیں کیا جانا چاہیے تھا۔ وہ سامراج اور انگریزی ناول میں بھی ربط تلاش کرتے ہیں۔

ایڈورڈ سعید کے بقول سامراجیت اور ناول کا گلہ جوڑ پرانا ہے۔ ناول نے ثقافت کو ایک خاص رخ سے پیش کیا ہے۔ ناول نے نوآبادیت کے لیے راہ ہموار کی۔ دونوں نے ایک دوسرے کو تحفظ فراہم کیا۔ ناول کے بیانیے میں اتنی گنجائش ہوتی ہے کہ وہ محتاط انداز سے اخلاقی، سیاسی، اقتصادی سمت بندی کر سکے۔ اس لیے ڈکنز، ٹھکرے، جارج ایلیٹ، کونڑ، جین آسٹن جیسے ناول نگاروں کے ہال سمندر پار الماک، سستی مزدوری، گوروں اور سیاہ فاموں کی اقدار میں فرق، یورپ کی برتری اور ایشیاء اور افریقہ کی پستی جیسے موضوعات فطری انداز میں در آتے ہیں۔ ایڈورڈ سعید لکھتے ہیں:

پہلی جنگ کے وقت برطانوی ایمپائر مطلق طور پر غالب آگئی تھی اور یہ سلوہویں صدی کے اوآخر میں شروع ہونے والے عوامل کا نتیجہ تھا۔ یہ محض ایک اتفاق نہیں ہے کہ برطانیہ نے ناول کا رواج ڈالا اور اسے قائم رکھا۔ جس کا کوئی یورپی مقابل یا مساوی نہیں تھا۔ کم از کم انیسویں صدی کے نصف اول میں فرانس کے پاس زیادہ ترقی یافتہ عقلی ادارے تھے۔۔۔ اکیڈمیاں، یونیورسٹیاں، انسٹی ٹیوٹس، جرائد وغیرہ۔۔۔ لیکن اس کی کا ازالہ برطانوی ناول کے غلبے نے کر دیا۔^۲

ہندوستان میں ۷۱۸۵ء نے ہماری سیاسی تاریخ کو ہی نہیں بدلا بلکہ ہمارے شعور اور رویوں کو بھی بدلت کر رکھ دیا۔ نوآبادیاتی صورت حال وضع کی گئی اور ایسا محض عسکری قوت کے بل بوتے پر ممکن نہیں تھا۔ یہ صورت حال تشکیل شدہ تھی، نوآباد کار اپنے مفادات کو طول دینے کے لیے بہت سے اقدامات کرتا ہے۔

نوآبادیاتی نظام ”شویٹ“ پر قائم ہوتا ہے اور اس تقسیم کا اختیار نوآباد کار کے پاس ہوتا ہے۔ ایک کے اختیار میں اضافے کا مطلب دوسرے کے اختیار میں کی ہوتا ہے۔ طرز زندگی مشاغل، عمارت، تفریح، رہائش، غرض ہر شے میں ”شویٹ“ کا اظہار ہوتا ہے۔ ناصر عباس نیز لکھتے ہیں:

”نوآباد کار اپنی شخصیت، اپنی ثقافت، اپنے علمی ورثے، اپنے سیاسی نظریات، اپنے فنون کے بارے میں جو آراء پھیلاتا ہے، وہ نوآبادیاتی دنیا کے افراد کی شخصیت، ثقافت، علم اور فنون کے متعلق موجود آراء کے متصاد اور انہیں بے خل کرنے والی ہوتی ہیں۔“^۳

مقامی باشندوں کے بارے میں ایک تصور خود ان پر مسلط کر دیا جاتا ہے۔ انھیں بتایا اور باور کرایا جاتا ہے کہ وہ کیا تھے اور کیا ہیں۔ علمی، سیاسی، ثقافتی غرض ہر طرح کی تاریخ کو خاص زاویے سے دکھایا جاتا ہے۔ نوآباد کار کی برتری ثابت ہونے کے بعد نوآبادیاتی نظام کو استحکام ملتا جاتا ہے۔ اس لیے رسمی اور غیر رسمی طور پر ایک ایجنسی پر کام کیا جاتا ہے۔ فورٹ ولیم کالج ہو یا انجمن پنجاب سب

نے مقامی باشندوں کے لیے ایک دینا تکمیل دینے میں کردار ادا کیا۔ علی گڑھ تحریک کو اس زاویے سے دیکھا جاسکتا ہے۔

یعنی ایک صورت پیروی مغربی کی ہے جس میں نوآبادکار کی ہر سطح اور ہر مقام پر برتری طے شدہ ہوتی ہے۔ بظاہر یہ گروہ عقل پرست دکھائی دیتا ہے۔ مگر وہنی مغلوبیت کے بعد خود مختاری حیثیت قائم رہنا ممکن نہیں رہتا۔ نوآبادکار اپنی اور مقامی زبانوں کی ترویج پر خاصاً اور دیتے ہیں۔ فورٹ ولیم کالج کی پالیسی میں مقامی زبانوں کی ترویج شامل تھی۔ اس گروہ کا مقصد مشرق شناسی تھا لیکن کچھ عرصے بعد کمپنی میں دوسرا گروہ غالب آ جاتا ہے جس کا نمائندہ لارڈ میکالے تھا۔ اس نے مقامی زبانوں کے بجائے انگریزی کو فروغ دیا۔ اس کے نزدیک اس پالیسی کے دو نتائج برآمد ہوں گے: ایک کاروبار حکومت کے لیے افراد تیار ہوں گے، دوسرا ایسے ہندوستانی پیدا ہوں گے جو اپنی سوچ اور روایوں میں انگریز ہوں گے۔ اس طرح معاشرے میں ثنویت کا دائرہ وسیع ہو جائے گا۔ غافلہ ہے کہ اس پالیسی کے نتیجے میں کمپنی کو استحکام ملتا تھا۔ مقامی باشندوں میں اس گروہ کی نمائندگی سر سید کر رہے تھے وہ لکھتے ہیں:

”اگر ہم اپنی اصل ترقی چاہتے ہیں تو ہمارا فرض ہے کہ ہم اپنی مادری زبان تک کو بھول جائیں۔۔۔ ہماری زبان یورپ کی اعلیٰ زبانوں میں سے الگ یا فرقہ ہو جائے۔“^۵

اس عہد کی سب سے تو اناختیت سر سید کی ہے۔ انہوں نے زبان، ادب، سیاست، معاشرت، تعلیم غرض ہرشے کو بدلتے ہوئے حالات کے مطابق دیکھا اور وسیع تر انقلاب کے خواہاں تھے۔ انہوں نے جس طرح کا معاشرہ تکمیل دینا چاہتے تھے، ادب میں آپ کا خواب محمد حسین آزاد اور حاملی نے پورا کیا۔

حآلی نے مقدمہ میں جس ادبی نظریہ سازی کو فروغ دیا اس میں بھی اردو شاعری اور اس کی جائیگی کے نئے معیار قائم کیے گئے اور باوجود اپنی مشرق پسندی کے شعوری اور غیر شعوری طور پر اسی ایجادنے کے فروغ کا باعث بنے۔ اس طرح کلاسیکی ورثے کے خلاف مہم اپنے ہی بزرگوں نے چلائی۔ بالآخر ایک ایسی فضلا قائم ہو گئی جس کے نتیجے میں ایسے ہندوستانی تعلیم یافتہ نوجوان پیدا ہوئے جو رنگ و نسل کے اعتبار سے ہندوستانی اور کردار اور روح کے اعتبار سے برتاؤ نامی سامراج کا نوآبادیاتی ماذل تھے۔ شریف زادہ میں عابد حسین کا کردار ایک ایسے تعلیم یافتہ ہندوستانی کا ہے۔ ابوالکلام قاسمی لکھتے ہیں:

”برطاونی سامراج نے ہندوستانیوں کے ذہن کو ایسے مغربی رنگ میں رنگنے کا خواب دیکھا تھا کہ ان کی اپنی روایت ان کے لیے بے وقت اور ناقابل تقید بن جائے۔“^۵

مقامی باشندوں میں دوسرا رویہ بغاوت کا ہوتا ہے۔ اس رویے کا سامنا کرنے کے لیے نوآبادکار پہلے سے ہی تیار ہوتے ہیں اور یہ تیاری محض وقت کے بل بوتے پر نہیں ہوتی بلکہ دور رستائج حاصل کرنے کے لیے گھری تعلیمی و ثقافتی پالیسیاں مرتب کی جاتی ہیں۔ باغی گروہ مقامی گروہ کی نسبت زیادہ دور اندیشی کا ثبوت دینا ہے۔ باغی گروہ تہذیب کی ظاہری چکا چوند اور ترقی سے مرعوب نہیں ہوتا۔ لیکن اس گروہ کا بھی ایک حصہ ظاہر پرست واقع ہوتا ہے اور نوآبادکار کی ہرشے سے نفرت کا اظہار کرتا ہے جیسا کہ نذری ‘احمد ابن الوقت’ کے آغاز ہی میں کہتے ہیں:

”ابن الوقت [بلور کردار] کی تشنیہ کی بڑی وجہ یہ ہوئی ہے کہ اس نے ایسے وقت میں انگریزی وضع اختیار کی جب کہ انگریزی پڑھنا کفر اور انگریزی چیزوں کا استعمال ارتدا سمجھا جاتا تھا۔۔۔ ابن الوقت جیسے ملائی نہیں تو اس کے

ہم خیال خال اور بھی چند مسلمان تھے جن کے لڑکے اکادکا دہلی کالج میں پڑھتے تھے۔ ان لڑکوں میں سے اگر کوئی عربی فارسی جماعتوں میں آنکھتے اور آنکھ بچا کر پانی پی لیتا تو مولی لوگ میکے ترواڈا لاتے۔^۶

باغی گروہ کا دوسرا حصہ وسیع النظر تھا۔ وہ نوآبادکار کی تہذیب کے شعائر کو علامات کی شکل میں دیکھتا تھا۔ اس گروہ کے نمائندہ اکبرالہ آبادی ہیں۔

انجدابی اور باغی گروہوں کے علاوہ ایک تیرا نقطہ نظر بھی سامنے آتا ہے جو آفیتی ہے۔ نوآبادکار اور مقامی باشندوں کی دنیا میں، جو خوبیت پر قائم ہوتی ہیں، قدر مشترک تلاش کی جاتی ہے۔ آفیتی نقطہ نظر کو دراصل انجدابی نقطہ نظر کی ہی توسعہ خیال کیا جائے تو بہتر ہے کیونکہ یہ نقطہ نظر برابری کی بنیاد پر قائم نہیں کیا جاسکتا۔ مثلاً جب سائنس کو سوٹی مان کر مذہب کو پکھا جائے تو برتری تو سائنس اور مادے کی ہی ثابت ہوئی۔ دونوں دنیاؤں میں اشتراکات تلاش کیے جاتے ہیں لیکن اس سب کے باوجود مشرق مشرق رہتا ہے اور مغرب مغرب۔ سر سید دینیات اور ثقافت کے میدان میں اشتراکات تلاش کرنے کے باوجود بھی دونوں میں فرق اور انفراد کو کم نہیں کر سکے۔

ادھر ہندوستان میں غزل کے مقابلے پر نظم اور داستان کے مقابلے پر ناول کے لیے فضایا ہمار کی گئی۔ نظم کے سلسلے میں سر سید، آزاد اور حالی کی کوششوں کا ذکر ہو چکا ہے۔ نظم اور ناول میں یہ خوبی ہے کہ یہ دونوں مخصوص نقطہ نظر کے فروغ کے لیے بآسانی استعمال کی جاسکتی ہیں۔ ابوالکلام قاسمی تحریر کرتے ہیں کہ اگر یہ سرکار نے ناول کے فروغ کے لیے باقاعدہ تغییر دی:

”ان [ڈپٹی نزیر احمد] کو ناول لکھنے کی تحریک حکومت کی طرف سے انعام دیے جانے کے اعلان سے ملی۔ اس لیے جس حد تک ان سے ممکن تھا انہوں نے حکومت کے ضابطے کے مطابق اپنی تحریروں کو ڈھانے کی کوشش کی۔“^۷

۱۸۵۷ء کے بعد ہندوستانی سماج حاکم اور حکوم اور کاملے اور گورے میں تقسیم ہوا اور حکوم تقسیم در تقسیم ہوئے۔ کسی بھی قوم پر طاقت سے غالبہ حاصل کرنے کے بعد اقتدار میں استحکام اور طوالت پیدا کرنے کے لیے سیاسی، سماجی، ثقافتی، تعلیمی نوعیت کے پروگرام ترتیب دیے جاتے ہیں۔ ایک طرف مراعات یافتہ طبقے اور دوسری طرف تعلیمی نظام کی بدولت ہندوستان میں ایسے خاندان اور افراد بڑی تعداد میں وجود میں آگئے تھے جو اپنی تہذیب و تاریخ سے شرمندہ تھے اور مغربی تہذیب و فکر سے مرعوب۔ ۱۸۵۷ء سے ۱۹۴۷ء تک بہت سے اردو ناولوں کا موضوع مغربی تہذیب و فکر کے اثرات ہے۔ ان میں خاص طور پر ڈپٹی نزیر احمد، مرحوم محمد ہادی رسو، قرة العین حیدر اور عزیز احمد قابل ذکر ہیں۔ زیرِ نظر مقالے میں ڈپٹی نزیر احمد کے ”ابن الوقت“ کا مطالعہ نوآبادیاتی پس منظر میں کیا جا رہا ہے۔

اگرچہ ڈپٹی نزیر احمد کو ناول لکھنے کی تحریک حکومت کی طرف سے انعام دیے جانے کے بعد ملی، مگر ان کا معاملہ دیگر ”ارکان خمسہ“ سے جدا تھا۔ آپ کے ناولوں میں بظاہر دو متضاد ہاتھیں یکجا ہیں۔ ایک یہ کہ آپ برطانوی راج کو ہندوستان کے لیے ایک نعمت سمجھتے تھے اور دوسرا یہ کہ آپ مغربی تہذیب کو جزوی طور پر اپنی شرائط پر قبول کرتے ہیں۔ یہی وجہ ہے کہ اپنے ثقافتی اور ادبی ورثے کے بارے میں آپ کا رویہ حالی اور آزاد سے مختلف تھا۔ آپ کے ناولوں میں مشرقی اور مغربی اقدار کی کشمکش دکھائی جاتی ہے اور یہ کہنا اتنا آسان نہیں ہوتا کہ آپ کا جھکاؤ کس طرف ہے، مثلاً ابتداء میں محسوس ہوتا ہے کہ ”ابن الوقت“ مغربی فکر اور تمدن کے

سامنے پسپائی اختیار کر رہا ہے مگر آخر میں اس کی شخصیت کا کھوکھلا پن واضح ہو جاتا ہے۔ اس طرح کہا جاسکتا ہے کہ وہ ان معنوں میں نوآبادیاتی فکر کے آلہ کا نہیں بنے۔ مگر جب ہم نوآبادیاتی دور گزرنے کے بعد نزیر احمد کا جائزہ لیتے ہیں تو نوآبادیاتی فکر کی ترویج میں ان کا کردار واضح نظر آتا ہے۔ تاہم حالی اور آزاد کے عکس آپ مغرب اور مشرق کی کشمکش کامیابی سے پیش کرتے ہیں۔ اس دور کے ہندوستان فکری اور جذباتی سطح پر دو حصوں میں تقسیم ہو رہا تھا۔ آپ کے ہاں دو طرح کے کردار واضح ہیں۔ ایک وہ جو اپنے آپ کو بدلتی ہوئی صورتحال کے مطابق ڈھالتے ہیں۔ اس گروہ کی نمائندگی کلیم، بٹلہ اور سید ناظر کرتے ہیں۔ دوسرا گروہ پرانی اقدار سے چھٹا ہوا ہے۔ اس کی نمائندگی نصوح، میر مقنی اور جیہے الاسلام کرتے ہیں۔ اس دور کے ہندوستان میں مغربی اور مشرقی اقدار میں تصادم کی صورت حال 'ابن الوقت' سے بہتر شائد ہی کہیں بیان کی گئی ہو۔ ناول کی پہلی ہی فصل سے اس تصادم کا مخوبی اندازہ لگایا جاسکتا ہے۔ قدرے طویل اقتباس پیش کیا جا رہا ہے:

ابن الوقت [بطور کرادر] کی تشبیہ کی بڑی وجہ یہ ہوئی کہ اس نے ایسے وقت میں انگریزی وضع اختیار کی جیسا کہ انگریزی پڑھنا کفر اور انگریزی چیزوں کا استعمال ارتاد سمجھا جاتا تھا۔۔۔ دہلی کا لمح ان دنوں بڑے زور پر تھا۔۔۔ ملکی لاث آئے اور تمام درسگاہوں کو دیکھتے بھالے پھرے۔۔۔ قدر دانی ایسی ہو کہ جس جماعت میں جاتے، مدرس سے ہاتھ ملاتے، بڑے مولوی، صاحب نے طوعاً و کرہاً باطل خواست آدھا مصالحت کیا تو سہی مگر اس ہاتھ کو عضو خس کی طرح الگ تھلک لیے رہے۔۔۔ لاث صاحب کا منہ موڑنا تھا کہ بہت مبالغہ کے ساتھ انگریزی صابن سے نہیں بلکہ مٹی سے رکڑ رکڑ کر اس ہاتھ کو ہوڑالا۔۔۔ سرکار بہ منزلہ میر بان باپ کے تھی اور بھوپالی بھالی عیت بجائے معموم بچوں کے۔ انگریزی کا پڑھنا ہمارے بھائی بندوں کے لیے کچھ ایسا ناسرا اوار ہوا جیسا آدم اور اس کی نسل کے حق میں گیہوں کا کھالیتا۔۔۔ انگریزی زبان انگریزی وضع کو اور پڑھنا پھینونا بنا یا تھا۔۔۔ اس غرض سے کہ انگریزیوں کے ساتھ گاؤٹ ہو مگر دیکھتے ہیں تو گاؤٹ کے عوض رکاؤٹ ہے اور اختلاط کی جگہ نفرت، حاکم و حکوم میں کشیدگی ہے کہ بڑھتی چلی جاتی ہے۔ دریا میں رہنا گرچھ سے یہ دیکھیں آخر کار یہ اونٹ کس کروٹ بیٹھتا ہے۔۔۔ انگریزی اخباروں میں جس کے ایڈیٹر انگریز ہیں با بوانہ انگریزی کی ہمیشہ خاک اڑائی جاتی ہے۔۔۔ ایک دوست ناقل تھے کہ ایک بار ان کو ایک انگریز سے ملنے کی ضرورت تھی۔۔۔ انہوں نے اپنے کافنوں سے ناکہ اندر بہت سے انگریز جمع ہیں اور ہندوستانیوں کی انگریزی کی نقلیں کر کر کے قبیلے لگا رہے تھے۔ وہ دوست یہ بھی کہنے لگے کہ جس انگریزی کی پہنچی ہو رہی تھی بے شک وہ پہنچی کے قابل بھی تھی اور اہل زبان کو ہمیشہ دوسرے ملک والوں پر ہنسنے کا حق ہے۔۔۔ مگر ہندوستانیوں کی انگریزی اگر ہنسنے کے قابل ہے تو اس کے مقابل میں انگریزوں کی اردو رومنے کے لائق۔۔۔ ساری ساری عمر ہندوستانی سوسائٹی میں رہتے ہیں اور پھر بھی وہی ول کیا مانگتا۔۔۔ انگریزی عمل داری نے ہماری دولت، ثروت، رسم و رواج لباس، وضع طور طریقہ، مذہب، تجارت، علم ہنر، شرافت سب چیزوں پر تو پانی پھیرا ہی تھا۔ ایک زبان تھی اب اس کا بھی یہ حال ہے کہ اوپر انگریزوں نے بخوبی و اتفاقیت کی وجہ سے اکھڑی اکھڑی، غلط نامہ بوط اردو بولنی شروع کی، اور ہر یہ عیوب کے سلطان بہ پسند و ہمراست ہمارے ہی بھائی بند لگے اس کی تلقید کرنے۔ ایک صاحب کا ذکر ہے کہ اچھی

خاصی رلیش و بروت آغاز جوانی میں ولایت گئے، چار پانچ برس ولایت رہ کر آئے تو ایسی سُٹی بھولے کہ انگریزی اوردو میں بہ ضرورت کبھی بات کرتے تو رک رک کر اور ٹھہر ٹھہر کر اور آنکھیں میچ میچ کر جیسے کوئی سوچ کر مغرب سے بات اتنا تا ہے۔^۸

اس اقتباس سے درج ذیل متأخر بالکل سامنے کے ہیں:

الف۔ ۱۸۵۷ء میں سیاسی طور پر مغلوب ہونے کے بعد بر صیر میں مغربی تہذیب و تمدن کے خلاف شدید رعمل تھا اور اس عمل میں انہتا پسندی کا عنصر بھی موجود تھا۔ ایک انہتا پسندی نے دوسری انہتا پسندی کو جنم دیا۔ یہ رعمل عوام اور خواص دونوں سطحیوں پر موجود تھا۔ ابتداء میں مغربی تہذیب کی ظاہری علامتوں مثلاً لابس، نشست و برخاست اور دیگر طور طریقوں پر ہی شدید رعمل تھا۔ انگریزی پڑھنا کفر قصور ہوتا تھا۔ انگریز سے کسی بھی نوعیت کا تعلق ناقابل برداشت تھا۔ اس رعمل کی بڑی وجہ یہ ہے کہ یہاں سیاسی زوال کے ساتھ تہذیبی زوال اس درجے کا نہیں ہوا کیونکہ یہاں تہذیب اور مذہب کی جڑیں بہت متخلص ہیں۔ اکبر الہ آبادی اس رعمل کے نمائندہ ہیں۔ ایک دوسری سطح پر دیوبند کی تحریک اپنے مقاصد کے اعتبار سے علی گڑھ تحریک کی ضد تھی۔ اس نے فکری سطح پر نوآبادیاتی عزائم سمجھ کر افراد سازی کا کام شروع کیا۔

ب۔ نذیر احمد اگرچہ برطانوی اقتدار کو ہندوستان کے لیے ایک نعمت سے کم نہیں سمجھتے، تاہم وہ ان کی ہر شے کو تعلیم نہیں کرتے۔ ۱۸۵۷ء کے بعد جن مشرق اور مغربی اقتدار کا تصادم شروع ہوا تھا، نذیر احمد اس پر بے چین تھے۔ وہ محسوں کر رہے تھے کہ وہ طبقہ جو انگریزی وضع اختیار کر رہا تھا وہ بھی انگریزوں کے ہاں مقام حاصل کرنے میں ناکام رہا۔

نذیر احمد ابھی حتی طور پر نہیں کہہ سکتے تھے کہ بالآخر اس کا کیا نتیجہ برآمد ہوگا۔ نذیر احمد، حالی، آزاد اور اکبر الہ آبادی کا تعلق اس اولین نسل سے تھا جس کا انگریز سے ۱۸۵۷ء سے پہلے ہی واسطہ پڑا تھا۔ اس لیے اس نسل اور بعد کی نسلوں کے رعمل میں فرق ہے۔ اس رعمل کے فرق کا جائزہ ایک علیحدہ مطالعہ کا تقاضا کرتا ہے۔

ج۔ اردو زبان کے بگاڑ کے قفسے میں نذیر احمد کسی قسم کی رو رعایت سے کام نہیں لیتے۔ کم از کم یہاں وہ برابری کی سطح پر آکر بات کرتے ہیں۔ انگریزی عمل داری کے نتیجے میں ہندوستان کی دولت، رسم و رواج، تجارت، مذہب علم وہنر میں گراوٹ کو کسی حد تک ایک لازمی برائی کے طور پر قبول کرتے دکھائی دیتے ہیں۔ مگر جہاں اردو زبان کا معاملہ آتا ہے تو انگریزوں اور انگریز پرستوں پر چوٹ کرتے ہیں کہ اگر ہندوستانی انگریزی ٹھیک سے بول اور لکھ نہیں سکتے تو انگریزوں کی صورت حال اردو کے معاملے میں اور زیادہ خراب ہے۔ اسی طرح وہ ان لوگوں کو بھی ملامت کرتے ہیں جو مہذب بننے کے شوق میں اپنی زبان بھی بھلا بیٹھے۔

ناول کی ساتویں فصل ”ایک ڈپٹی ٹکٹر انگریزوں کی مدارات کا شاکی“، میں ایک ہندوستانی ڈپٹی ٹکٹر اپنی دکھ بھری داستان سناتے ہیں۔ وہ انگریزوں اور ان کے ہندوستانی عملے کے توہین آمیز برہتا کے شاکی ہیں۔ ذہن میں رہے کہ یہ صاحب انگریز سرکار کا حصہ ہیں اور ڈپٹی ٹکٹر ہیں۔ عام ہندوستانی سمجھتے ہیں کہ ان کے عہدے کے باعث وہ انگریزوں سے قربت رکھتے ہیں، ان سے برابری کی

نمیاد پر برتاو کیا جاتا ہے۔ اس سے اندازہ لگایا جاسکتا ہے کہ عام ہندوستانی اور کتنے میں کیا فرق تھا: ”کتوں اور ہندوستانیوں کا داخلہ منوع ہے۔“ ابن ال وقت کے ایک عزیز جوڑپی گلکش ہیں، افسران بالا سے اپنی ملاقات کا حال بیان کرتے ہیں:

”اتی مدت مجھے نوکری کرتے ہوئے اور چھوٹے بڑے صد ہائگریزوں سے میری معرفت ہے۔ مجھے یاد نہیں پڑتا کہ میں خوشی سے بھی کسی انگریز سے ملنے کیا ہوں یا کسی انگریز سے مل کر میری طبیعت خوش ہوئی ہو۔۔۔ بڑے موبد مقطوع بن کر ہاتھ باندھے، پیچی نظریں کیے ڈرتے ڈرتے، دبے پاؤں کوٹھی کی طرف کو بڑھے۔۔۔ آخرنا چارستون کی آڑ میں جوتیاں اتار ہمت کر کے بے بلائے اوپر پہنچے۔ کرسی نہیں، موذھا نہیں، فرش نہیں، کھڑے سوچ رہے ہیں کہ کیا کریں؟ لوٹ چلیں، پھر خیال آتا ہے کہ ایسا نہ ہو لوٹتے کو صاحب اندر آئیں میں سے دیکھ لیں۔۔۔ غرض کوئی آدھ گھنٹے اسی طرح کھڑے سوکھا کیے۔۔۔ غرض بلائے گئے، صاحب کو دیکھا تو پاسپ منہ میں لیے ٹھہر رہے ہیں۔۔۔ سرجھکا لے کوئی کاغذ یا کتاب دیکھ رہے ہیں۔ اب کوئی تمدیر سمجھ میں نہیں آتی کہ کیوں کر ان کو خبر کروں کہ میں آیا کھڑا ہوں۔ شائد جان بوجھ کر کھڑا رکھا ہو۔۔۔ آخر آپ ہی سراخایا۔ ڈپنی صاحب حاکم بالا دست ہو کر جو اتنی آؤ بھگلت کرے تو اس کا شکر گزار ہونا چاہیے۔ صاحب نے بندہ نوازی میں کچھ کمی نہیں کی، آنکھیں چار ہوتے ہی اپنے مقابل دوسرا کرسی پر بیٹھنے کا اشارہ کیا۔۔۔ کہنے کو تو کرسی پر بیٹھا مگر حقیقت میں بید پر پھوڑ ٹکے ہوں تو جیسے چاہو قسم لے لو۔۔۔ کرسی پر بیٹھنا تھا کہ کم بخت چپڑا سے پیچھے سے ہاتھ جوڑ کر کہا، خداوند سرشنستہ دار حاضر ہیں۔“⁹

اس سے یہ اندازہ ہوتا ہے کہ انگریزی سرکار میں اہم عہدوں پر فائز بہت سے افراد بھی ملازمت نیم دلی سے کر رہے تھے اور وہ کسی غلط فہمی میں مبتلا نہیں تھے۔ دوسرا یہ کہ حکمرانوں نے اپنے اور مراعات یافتہ طبقے کے بیچ بھی اتنا فاصلہ قائم کر رکھا تھا کہ قدم قدم پر انھیں حاکم اور حکوم میں تفریق سے سابقہ پڑا تھا۔ سرکاری عہدہ داران اور نوابین صاحب بہادر کے دربار میں سلام کے لیے حاضری دیتے اور گھنٹوں توہین آمیز انتظار کے بعد خوش قشی سے بھی دیدار نصیب ہوتا اور سلام قبول ہوتا اور بعض اوقات تو چپڑا کی معرفت کھلوا دیا جاتا کہ سلام قبول ہے، اب تشریف لے جائیے۔

ایسے ہندوستانی افسران کا باہر کی دنیا میں بہت رعب و دبہ تھا حالانکہ یہ وہ افسران تھے جن کو حکام بالا کے اردوی بھی خاطر میں نہ لاتے تھے کیونکہ وہ ان کی اصلاحیت سے آگاہ تھے۔

مستشرقین کے انفرادی کام اور اداروں کے قیام کی بدولت ۱۸۵۷ء سے پہلے ہی ہندوستانی ذہن پر یورپ کی برتری ثابت ہو چکی تھی۔ مقامی باشندوں کو ڈنی طور پر مغلوب کیے بغیر اپر میل ایجنسا کامیاب نہیں ہو سکتا۔ حتیٰ کہ یہ ثابت کر دیا گیا کہ ہم اپنی زبان، ثقافت اور تاریخ کی تفہیم کے لیے ان کے رحم و کرم پر ہیں۔ ایک مرتبہ یہ چیز ذہن میں بیٹھنے کے بعد ہم ہر اس تصور اور نظریے کو ایک نعمت سمجھیں گے جو مغرب سے آئے۔ نوبل صاحب بہت گھرے آدمی ہیں۔ انہوں نے جنگ آزادی کو آنکھوں سے دیکھا ہے۔ وہ ہندوستانی مزاج کے آشنا ہیں۔ امن قائم ہونے کے بعد دور اندیش نوبل صاحب نے مسلمانوں کی ”تزربیت“ کے لیے ابن ال وقت کو بطور ایک مصلح دیکھا۔ وہ ابن ال وقت کو مصلح کا کردار ادا کرنے کے لیے قائل کرتے ہیں اور جن دلائل سے کام لیتے ہیں

وہ حسب ذیل ہیں:

آپ کو یورپ جانے کا اتفاق نہیں ہوا لیکن اگر آپ گئے ہوتے تو آپ پر ثابت ہو جاتا کہ اہل یورپ کی عظمت سلطنت میں نہیں ہے بلکہ ان کی تمام عظمت ان علوم میں ہے جو جدید ایجاد ہوئے ہیں اور ہوتے جاتے ہیں اور جن علوم کے ذریعے سے انہوں نے ریل اور تاریخی اور اسٹئر اور ہزار ہا فتم کی بکار آمد ملکیں بنا ڈالی ہیں ۔۔۔ ہندوستانیوں کے پیشے کی اگر کوئی تدبیر ہے تو یہی کہ ان میں علوم جدید کو پھیلایا جائے اور ان کو اس بات کی طرف متوجہ کیا جائے کہ اپنی تمام قوت عقلی و افاقت میں صرف کریں ۔۔۔ تمام علوم جدیدہ جن پر ملی ترقی کا انحصار ہے انگریزی میں ہیں۔ سب سے پہلے زبان انگریزی کو رواج دینا ہوگا ۔۔۔ اس کے علاوہ انگریزی زبان کے رواج دینے سے ایک غرض تو علوم جدیدہ کا پھیلاؤ ہے اور دوسرا غرض اور بھی ہے یعنی عموماً انگریزی خیالات کا پھیلانا اکیلے علوم جدیدہ سے کام چلنے والانہیں۔ جب تک خیالات میں آزادی، ارادے میں استقلال، حوصلے میں وسعت، ہمت میں غلو، دل میں فیاضی اور ہمارودی، بات میں سچائی، معاملات میں راست بازی یعنی انسان پورا پورا جنگلیں نہ ہو اور وہ بدون انگریزی جانے کے نہیں ہو سکتا۔ انگریزی دان آدمی کو اخباروں اور کتابوں کے ذریعے سے انگریزی خیالات پر آ گئی بھم پہنچانے کے بڑی آسانی ہو سکتی ہے۔ رفارم جس کی ضرورت ہندوستان کو ترقی کے لیے ہے اس کا خلاصہ یہ ہے کہ جہاں تک ممکن ہو ہندوستانیوں کو انگریز بنایا جائے۔ خوارک میں، پوشک میں، زبان میں، عادات میں، طرز تمن میں، خیالات میں ہر ایک چیز میں اور وقت اس کے لیے پچکے چکے کوشش کر رہا ہے مگر اس کی کوشش دھیکی ہے اور اس پر نتیجے کا مرتب ہونا دیر طلب، لوگوں کے دلوں میں خود بخود اس طرح کے خیالات بے تقاضا وے وقت پیدا ہو چلے ہیں۔ کوئی رفارم کھڑا ہو کر اس جلتی ہوئی آگ کو جلد سے بھڑکا دے۔ ۱۰

نوبل صاحب ایسے اقدامات کرنے کے خواہاں ہیں جن سے ہندوستان میں برطانوی حکومت کو طوالت اور استحکام نصیب ہو۔ وہ لارڈ میکالے کے پیروکار نظر آتے ہیں، دورس نتائج کے حصول کے لیے انگریزی زبان اور تہذیب کو فروغ دینا چاہتے ہیں۔ وہ چاہتے ہیں کہ یہ بات ایک تحریک کی شکل اختیار کرے اور یہ تحریک خود ہندوستانیوں کے اندر سے اٹھے۔ نوبل صاحب کے عزم وہ امپریل ایجنڈا ہے جو نوآبادکاروں نے رفتہ رفتہ مختلف ذرائع کے ذریعے سے پھیلایا۔

اور یہ بات واضح ہے کہ اس آئینی یا وجیکل ادارے کے بغیر طاقت کے بل بوتے پر حاصل کردہ نتائج کو زیادہ عرصہ قائم نہیں رکھا جاسکتا۔ نوبل صاحب جس قسم کے جنگلیں، کو وجود میں لانا چاہتے ہیں حالی اور آزاد بھی اس کوشش میں ان کے ہم نوا ہیں اور یہ وہی جنگلیں ہے جو ہادی رسوانے عابد حسین کی شکل میں تحقیق کیا ہے۔ یعنی مغرب کی ریل کے سامنے بالکل بچھ گئے اور کلیں دیکھ کر اوسان خطا ہو گئے۔ نوبل صاحب کے بقول انگریزی زبان اور خیالات کے پھیلے سے جنگلیں وجود میں آئے گا وہ درج ذیل خصوصیات کا حامل ہوگا: (i) آزاد خیال ہوگا (ii) پختہ ارادے کا مالک ہوگا (iii) عالی حوصلہ ہوگا (iv) باہم ہوگا، (v) فیاض ہوگا، (vi) ہمدرد اور سچا ہوگا (vii) معاملات میں صاف ہوگا۔ اور یہ وہ حقائق ہیں جو انسان میں انگریزی جانے بغیر پیدا ہونا محاں ہے۔ نوبل صاحب کہتے ہیں کہ وقت اس طرح کے جنگلیں، کے ظہور کے لیے بے تاب ہے اور پچکے چکے کوشش کر رہا ہے، نوبل

صاحب اچھی طرح سمجھتے ہیں، اگرچہ ابن الوقت نہیں سمجھتے، کہ یہ 'چکے چکے کوشش'، کتنے عرصے سے ہو رہی تھی۔ یہ کوشش، دراصل سامراجی ایجاد ہے اور جس کے لیے رسمی اور غیررسمی ادارے بھی وجود میں آئے اور بہت سی تحریکیں اٹھیں۔ یہ اسی کوشش کا ہی شمر ہے کہ ہم اکیسویں صدی میں بھی جدید نوآبادیاتی دور میں رہ رہے ہیں۔ ہمارے وہ اکابر جنگوں نے دانستہ یا نادانستہ امپریل ایجاد کے کوفروغ دیا، ہم ان کے اخلاص پر شکن نہیں کر سکتے۔ اس دور کے معروفی حالات کو بھی نظر میں رکھنا ضروری ہے۔ ۱۸۵۷ء کے بعد مختلف ر عمل سامنے آئے اور مختلف حکمت عملیاں وضع کی گئیں جن میں سے ایک حکمت عملی علی گڑھ کی تحریک کی صورت میں یہ بھی تھی۔

ناول کی نویں فصل میں ابن الوقت کی تبدیلی وضع کا حال بیان کیا جاتا ہے۔ نوبل صاحب کا ایک ملازم جاں ثار، تبدیلی وضع کے سلسلے میں ابن الوقت کو قیمتی مشوروں سے نوازتا ہے۔ امکان ہے کہ ایسا کرنے کو خود نوبل صاحب نے کہا ہے۔ جاں ثار اسم بامسی ہے۔ ہر وقت انگریزوں کی تعریف میں رطب اللسان ہے۔ اس کے بقول انگریزوں کے بُرے بھی ہمارے اچھوں سے اچھے اور بہت اچھے ہیں۔ ابن الوقت رفارمنٹ کے لیے رضا مند ہو گئے ہیں، لیکن جاں ثار کا مشورہ ہے کہ حلیہ بھی بدلا جائے تاکہ انگریزوں کی ان سے اجنبيت ختم ہو۔ اس موقع پر جاں ثار اور ابن الوقت میں اہم مکالموں بھی خالی از دلچسپی نہیں۔

ذنیرو احمد خود اس صورت حال پر تبرہ کرتے ہوئے ایک اہم بات کہتے ہیں کہ اس میں نوبل صاحب کا کوئی قصور نہیں تھا۔ ابن الوقت میں اپنی قوم اور قوم کی ہر چیز کی حقارت اور انگریزوں کی ہر بات کی وقعت پہلے سے اس کے ذہن میں مرکوز تھی۔ مراد یہ کہ رفارمنٹ کردار ادا کرنے کے لیے ابن الوقت کا انتخاب خواہ مخواہ نہیں کیا گیا۔ لیکن سوال یہ ہے کہ اُس کے دل میں اپنی قوم کی حقارت اور انگریز کی عظمت کس طرح بیٹھ گئی۔ یہ وہی 'چکے چکے کی کوشش' تھی۔ وہ جوان تھا اور یہ وہ نسل تھی جس پر انگریزی تعلیم اور تہذیب کا جادو اپنارنگ دکھا چکا تھا۔ اس کا خیال تھا کہ ظاہری وضع قطع میں تبدیلی سے انگریز اسے اپنی سوسائٹی میں قبول کر لیں گے، مگر کچھ عرصے بعد اس کی یہ بات خام خیالی ثابت ہوتی ہے۔ ابن الوقت اپنی پوری توانائیاں انگریزی آداب معاشرت سیکھنے میں صرف کرتے ہیں۔ وہ کوئے کی طرح بُس کی چال چال رہے تھے۔ اگرچہ ذنیرو احمد کی ہمدردیاں ابن الوقت کے ساتھ ہیں مگر یہاں وہ اسے بطور مفعملہ خیز کردار پیش کرتے ہیں:

”ابن الوقت نے آئینے میں دیکھا تو اپنے تین انگریزوں کے ساتھ پایا۔ بے اختیارات کر کپڑے بدلنے کے کمرے میں لگا پینٹرے بدلنے۔۔۔ جاگا تو ہوا خوری کے کپڑے بدلنے باہر نکل گیا۔۔۔ ڈنر کے بعد تیاری شروع ہوئی، کچھری نہیں، دربان نہیں، کوئی پارٹی نہیں، اس پر بھی دن کے گیارہ بجے سے لے کر اب یہ تیری دفعہ ہے کہ انگریزی تہذیب کپڑے بدلنے کی مقاضی ہے۔“

ابن الوقت کے انگریزی وضع اختیار کرنے کے بعد نوبل صاحب ان کے اعزاز میں کھانا دیتے ہیں جس میں بڑی تعداد میں انگریز مدعو ہیں۔ یہاں ابن الوقت کو بطور رفارمنٹ کروانا مقصود تھا۔ کھانے کے بعد ابن الوقت ایک طویل تقریر کرتے ہیں جس کے چند نکات اہم ہیں:

غرض ہندوؤں اور مسلمانوں کے اختلاط کا یہ نتیجہ ضرور ظاہر ہوا ہے کہ ایک دوسرے سے وحشت باقی نہیں رہی۔۔۔ اور پھر بھی میں اس کو اتحاد کے درجے میں نہیں سمجھتا۔ دونوں کے دل بدستور ایک دوسرے سے پھٹے ہوئے ہیں۔ آج کوئی بھڑکانے والا کھڑا ہوتا مسلمانوں کے نزدیک ہندو دیے ہی کافر اور مشرک ہیں اور ہندوؤں کی نظر میں مسلمان دیے ہیں اور یہ ناقابلی گورنمنٹ کے حق میں ایک فال مبارک اور شگون نیک ہے مگر وہیں تک کہ باہم رعایا میں ہو۔^{۱۲}

وہ کہتے ہیں کہ ہندوؤں اور مسلمانوں کو آپس میں کبھی بھی لڑایا جاسکتا ہے اور رعایا کی اس ناقابلی کو انگریزی حکومت کے لیے نیک شگون گردانتے ہیں۔ یہ بات بہت معنی خیز ہے۔ ابن الوفت "لڑاؤ اور حکومت کرو، کی پالیسی کا عندیہ دے رہے ہیں۔" یہاں وہ صحیح مفہوم میں اپریل ایجنڈے کا آله کار رکھائی دیتے ہیں۔ ممکن ہے کہ وہ موقع محل کی مناسبت سے انگریزوں کے دل کی بات کر رہے ہوں۔ مگر ایک ہندوستانی کی زبان سے ایسی بات کا لکھنا باعث شرم ہے۔ ہندوؤں اور مسلمانوں میں تفریق کو بڑھانا اور بڑھا چڑھا کر پیش کرنا برطانوی حکومت کی حکمت عملی کا تقاضا تھا۔ یہ وہی ہندوستان تھا جہاں مسلمانوں نے اقلیت میں ہونے کے باوجود سینکڑوں بر س حکومت کی اور اب اتنی بڑی تعداد میں ہونے کے باوجود وہ اپنے آپ کو غیر محفوظ سمجھ رہے تھے۔ یہ تفریق پیدا کرنے میں، خاص طور پر لسانی سطح پر ایشیا کم سوسائٹی اور فورٹ یونی کالج جیسے اداروں کا بھی کردار ہے ہندوؤں اور مسلمانوں میں اتحاد برطانوی سرکار کے لیے سب سے بڑا خطرہ تھا، لہذا لسانی، مذہبی اور ثقافتی سطح پر ان میں موجود فرق کو مزید پاٹا گیا جس کے ٹھوس شوابہ موجود ہیں۔

نذری احمد ابن الوفت میں ہونے والی ظاہری، ہنی اور قلبی تبلیغیوں کا باریک بینی سے جائزہ لیتے ہیں۔ تیر ہوں فصل کا عنوان ہے: "انگریزی وضع کے ساتھ اسلام کا نجہنا مشکل ہے"۔ نذری احمد شعائر اسلامی کی اہمیت دل و جان سے جانتے تھے۔ اس فصل میں وہ بتاتے ہیں کہ کس طرح انگریزی وضع اور طور طریقہ اپنارنگ دکھانے میں کامیاب ہو جاتے ہیں۔ یہ وہی بات ہے جو اکبر نے کہی تھی کہ:

دل بدل جائیں گے تعلیم بدل جانے سے^{۱۳}

نذری احمد انگریزی وضع اور طور اطوار کو اسلام کی ضد گردانتے ہیں کہ دونوں کو ایک ساتھ نہیں چلایا جاسکتا۔ یہی وجہ ہے کہ جوں جوں ابن الوفت انگریزی معاشرت کا حصہ بننے کے توں توں وہ مذہب سے دور ہوتے گئے۔ یقیناً اس کا ایک پہلو خود ابن الوفت کے کردار کی کمزوری بھی ہے لیکن تنہ فرد پر معاشرت بالآخر غالبہ پاہی لیتی ہے، جیسا کہ ہوا:

"پھر اکثر اتفاق پیش آ جاتا تھا کہ ابن الوفت اپنے پرائیوریٹ روم میں نماز پڑھ رہا ہے اور کوئی صاحب اس کی کپھری میں آنکھ اور اجلاس خالی دیکھ کرو اپس چلے گئے یا نماز کا وقت ہے اور انگریزوں نے آگھرا ہے۔ ان کو چھوڑ کر جانبیں سکتے یا کوئی صاحب کپھری برخاست کر کے جانے لگا تو ابن الوفت کے پاس سے ہو کر نکلا کیوں مسٹر ابن الوفت؟ ہوا خوری کو چلتے ہو یا چلو ذرا بلیڑ کھیلیں۔ یہ اور اس طرح کے دوسرے اتفاقات ہر روز پیش آتے تھے اور

نماز کا انتظام ممکن نہ تھا کہ باقی رہ سکے۔۔۔ غرض نماز پر تو انگریزی سوسائٹی کا اثر یہ دیکھا کہ پہلے وقت سے بے وقت ہوئی۔ پھر نوافل، پھر سنن جا کر زے فرض رہے۔۔۔ پھر جمع بین الحصین والمنفر بین شروع ہوا پھر قضاۓ فاسدہ پھر بالکل چٹ۔ کھانے پینے میں اختیاط کے باقی رہنے کا کوئی محل ہی نہیں تھا۔ ابن الوقت کو انگریزوں کے پرچانے کی پڑی تھی اور وہ بے شراب کے پرچ نہیں سکتے تھے۔^{۱۴}

انسان پر تعلیم، صحبت اور معاشرت کے اثرات کسی نہ کسی طور حاوی ہو کر ہی رہتے ہیں۔ اسی لیے ۱۸۵۱ء سے قبل ہی انگریزی زبان، تعلیم اور معاشرت کے پھیلاؤ کی منظہم کو شہیں سامنے آچکی تھیں اور ۱۸۵۷ء کے بعد ان کو شہوں میں تیزی آگئی اور اعتماد برداشت گیا۔ اس ضمن میں سب سے کامیاب تحریک علی گڑھ کی تھی جو تعلیم، مذہب اور معاشرت کو محیط تھی۔ ”ارکان خمسہ“ کسی نہ کسی طور اسی تحریک سے وابستہ تھے۔ ایسا نہیں کہ ان میں سے کسی کو بھی ہم ابن الوقت پر قیاس کریں۔ یہ تمام افراد اپنی وضع اور اطوار میں خالص ہندوستانی تھے اور ہر تحریک کی طرح یہ تحریک بھی اپنے اندر ثابت اور منفی رجحانات لیے ہوئے تھی۔

ابن الوقت کی نئی وضع اور جدید خیالات کو معاشرے میں پذیرائی نہ مل سکی۔ انھیں جگہ جگہ خفت اٹھانا پڑی، آہستہ آہستہ انگریز بھی ان سے بدظن ہوتے گئے۔ ناول کے ایک اور کردار جمیۃ الاسلام کا جائزہ بھی دچکی سے خالی نہیں۔ ابتداء میں محسوس ہوتا ہے کہ ابن الوقت کے پردے میں نذری احمد بول رہے ہیں۔ مگر بہت جلد وہ نذری احمد کے نظر کا نشانہ بننے نظر آتے ہیں۔ جمیۃ الاسلام کو ابن الوقت کی طرز زندگی اور خیالات پر سخت اعتراضات ہیں مگر اس کے ساتھ ساتھ انھیں اس میں بھی شبہ نہیں کہ انگریز سرکار ہندوستان کے لیے ایک نعمت ہے۔ انھیں نذری احمد کا نمائندہ (Mouth Piece) کہا جاسکتا ہے۔ اس ناول کو ایک ایسی دستاویز کے طور پر بھی دیکھا جاسکتا ہے جس میں ۱۸۵۷ء کے بعد کا ابتدائی دور محفوظ ہو گیا ہے۔ نوآباد کاروں کے عزائم اور مقامی باشندوں کا مختلف طرح کا رعمل اس میں موجود ہے۔ ہندوستان پر مغربی تعلیم اور تہذیب کے کیا اثرات مرتب ہوں گے۔ حاکم اور حکوم کا تعلق کس نوعیت کا ہوگا اور مقامی باشندوں کی آپس کی گروہ بندیاں کیا صورت اختیار کریں گی؟ یہ اور اس طرح کے سوالات پیدا ہو چکے تھے لیکن جواب بعد کے دور میں ملے۔ ناول کے جائزے کو ابوالاکلام قاسمی کی اس رائے پر ختم کیا جاتا ہے:

اس ناول میں ابن الوقت کا کیرکیٹر تمسخر کا انداز اختیار کرنے کے باعث نوآبادیاتی فکر کے معاملے میں نذری احمد کے تحفظات کو نمایاں کرتا ہے۔ اس طرح اپنے بعض دوسرے ناولوں میں بھی نذری احمد نوآبادیاتی فکر سے کبھی مغلوب ہونے اور کبھی مزاحمت کا انداز اختیار کرنے کا تاثر دیتے ہیں، مگر جب وہ ہندوؤں کے مقابلے میں برطانوی سامراج کو ترجیحی نگاہ سے دیکھتے ہیں تو ان کا یہ خوف ظاہر ہوئے بغیر نہیں رہتا کہ صدیوں سے حکمرانی کرنے والا مسلمان اس اندریشی میں بتلا رہتا ہے کہ کہیں اس پر ہندو حکمران نہ ہو جائے اس لیے اہل کتاب کی حکمرانی ان کو بساغیت اور خدا کی رحمت معلوم ہوتی ہے۔ اس لیے یہ نتیجہ نکالنا غلط نہ ہو کہ نوآبادیاتی فکر جزوی طور پر سہی قبول کرنے اور فروغ دینے کے معاملے میں نذری احمد کا رول بھی خاص غور طلب ہے۔^{۱۵}

حوالہ جات

- ۱۔ دیوندر اسر، غیر صدی اور ادب، کرشن گر، ۲۰۰۰ء، ص ۱۳۵
- ۲۔ ایڈورڈ سعید، ثقافت اور سامراج، یاسر جواد (مترجم) مقتدرہ قومی زبان، اسلام آباد، ۲۰۰۹ء، ص ۶۱
- ۳۔ ناصر عباس نیز، ذاکر، نوآبادیاتی صورت حال مشمولہ لسانیات اور تقدیم، پورب اکادمی، اسلام آباد، ۲۰۰۹ء، ص ۲۲
- ۴۔ سرسید احمد خان، خطوط سرسید احمد خان، مشتاق حسین (مرتب) ۱۹۶۰ء، ص ۱۸-۱۷
- ۵۔ قاسمی، ابوالکلام، نوآبادیاتی فکر اور اردو کی ادبی و شعری نظریہ سازی مشمولہ ما بعد جدیدیت - اطلاعی جہات، ناصر عباس نیز (مرتب)، مغربی پاکستان اردو اکیڈمی، لاہور، ۲۰۰۰ء، ص ۱۸۸-۱۷۷
- ۶۔ نذیر احمد، ڈپٹی، ابن الوقت، قومی کونسل برائے فروغ اردو زبان، دہلی ۱۹۷۳ء، ص ۵
- ۷۔ قاسمی ابوالکلام، نوآبادیاتی فکر اور اردو کی ادبی و شعری نظریہ سازی مشمولہ ما بعد جدیدیت - اطلاعی جہات ص ۱۹۶۱ء
- ۸۔ نذیر احمد، ڈپٹی، ابن الوقت، قومی کونسل برائے فروغ اردو زبان، دہلی، ۱۹۷۳ء، ص ۵-۹
- ۹۔ ایضاً، ص ۲۹-۳۶
- ۱۰۔ ایضاً، ص ۲۱-۵۸
- ۱۱۔ ایضاً، ص ۷۰
- ۱۲۔ ایضاً، ص ۹۰-۸۷
- ۱۳۔ اکبرالہ آبادی، کلیات اکبرالہ آبادی، سنگ میل پہلی کیشنر، لاہور، ۲۰۰۳ء، ص ۷۸
- ۱۴۔ نذیر احمد، ڈپٹی، ابن الوقت، ص ۱۰۹
- ۱۵۔ قاسمی، ابوالکلام، نوآبادیاتی فکر اور اردو کی ادبی و شعری نظریہ سازی مشمولہ ما بعد جدیدیت - اطلاعی جہات، ص ۱۹۶۱ء-۱۹۷۷ء